

УПАТСТВО ВО ПАКУВАЊЕТО: ИНФОРМАЦИИ ЗА КОРИСНИКОТ
GYNIPRAL®/ГИНИПРАЛ 0,5 mg таблетки
(hexoprenaline sulphate)

Пред употреба на лекот внимателно прочитајте го упатството.

- Чувајте го упатството. Можеби ќе треба да го прочитате повторно.
- Ако имате дополнителни прашања, обратете се кај Вашиот доктор или фармацевт.
- Овој лек Ви е препишан Вам лично и не треба да го давате на други лица, бидејќи може да им наштети, дури и ако нивните симптоми се исти како Вашите.
- Ако некоја од несаканите појави стане сериозна или ако забележите несакана појава која не е наведена во ова упатство, Ве молиме известете го Вашиот доктор или фармацевт.

Упатството содржи:

1. Што претставува Гинипрал и за што се употребува
2. Што мора да знаете пред да употребите Гинипрал
3. Како да се употребува Гинипрал
4. Можни несакани дејства
5. Чување на Гинипрал
6. Дополнителни информации

1. ШТО ПРЕТСТАВУВА ГИНИПРАЛ И ЗА ШТО СЕ УПОТРЕБУВА

Гинипрал е селективен β_2 -симпатомиметик кој ја релаксура мускулатурата на утерусот. Фреквенцијата на утерините контракции се намалува или потполно престанува. Гинипрал ги инхибира и спонтано настанатите и со окситоцин индуцираните утерини контракции. Гинипрал ги инхибира предвремените трудови со што овозможува трудницата да ја доноси бременоста до крај. За време на породувањето силните ирегуларни утерини контракции се намалуваат со Гинипрал. Гинипрал таблетите се употребуваат за превенција на предвремени трудови или пораѓај.

2. ШТО МОРА ДА ЗНАЕТЕ ПРЕД ДА УПОТРЕБИТЕ ГИНИПРАЛ

Немојте да употребувате Гинипрал ако:

- сте алергични на некоја од состојките на лекот;
- имате болест наречена хипотироидизам;
- имате болест на срцето како што се тахикардија, миокардитис, дефекти на митралната валвула и идиопатска хипертрофична субвалвуларна стеноза на аортата;
- имате тешка болест на црниот дроб или бубрезите;
- имате глауком на тесен агол;
- имате потешко генитално крварење (прерано одлепување на постелката);
- имате инфекција во матката;
- доите.



Бидете особено претпазливи со Гинипрал ако:

- Имате болест наречена дијабетес;
- Имате ниска концентрација на калиум во крвта;
- Имате болест наречена дистрофична миотонија;
- Земате кортикостероидна терапија;
- Имате болест на бубрезите;
- Имате покачен крвен притисок во текот на бременоста;
- Треба да примите анестетик (халотан).

Додека се дава Гинипрал препорачливо е да се контролира пулсот и крвниот притисок на мајката како и срцевите отчукувања на фетусот.

Може да се јават едеми бидејќи екскрецијата на урината се намалува при терапија со хексопреналин. Затоа препорачливо е да се намали внесот на соли и тоталниот дневен внес на течности да биде најмногу до 1500мл.

Употреба на други лекови

Ве молиме да го известите Вашиот доктор или фармацевт ако употребувате или ако неодамна сте употребувале други лекови, вклучувајќи и лекови што се земаат без рецепт.

Особено е важно ако употребувате некој од следните лекови, бидејќи можат да реагираат со Вашиот лек и затоа докторот ќе мора да Ви ја приспособи дозата на хексопреналин:

- Неселективни β -блокери како што се алпренолол, картеолол, левобунолол;
- Метилксантини како теофилин;
- Глукокортикоиди;
- Орални антидијабетици;
- Симпатомиметици;
- Препарати кои содржат Витамин Д и Калциум;
- Минералокортикоиди;
- Анестетици (халотан).

Земање на ГИНИПРАЛ со храна или со пијалак

ГИНИПРАЛ може да го земате со или без храна.

Бременост и доене

Советувајте се со Вашиот доктор или фармацевт пред да земете било каков лек. Доилки не треба да земаат Гинипрал.

Влијание врз способноста за возење автомобил и за ракување со машини

Гинипрал нема никакво влијание врз способноста за возење автомобил и управување со машини.

Важни информации за некои составни компоненти на Гинипрал

Гинипрал содржи лактоза монохидрат. Доколку вашиот доктор ви кажал дека имате интолеранција кон некои шеќери, разговарајте со него пред да го земете овој лек.



3. КАКО ДА СЕ УПОТРЕБУВА ГИНИПРАЛ

Секогаш земајте Гинипрал според упатствата на вашиот доктор. Важно е да се придржувате на дозата што ја одредил лекарот. Дозите не смеете да ги менувате или лекувањето да го прекинувате без да се посоветувате со доктор.

Овие дози и режим на дозирање се само општи одредби; токолизата бара индивидуален третман на секоја пациентка.

Гинипрал таблетите трба да се земаат со мало количество течност. Пероралниот третман со Гинипрал таблетите се препорачува почнувајќи 1-2 часа пред прекинување на инфузијата. Во почетокот се даваат по 1 таблета на секои 3 часа, а потоа се редуцира дозата на 1 таблета на секои 4 до 6 часа (вкупно 4 до 8 таблети/ден).

Доколку имате впечаток дека ефектот на Гинипрал е премногу силен или премногу слаб, посоветувајте се со Вашиот доктор или фармацевт.

Ако сте земале поголема доза Гинипрал отколку што треба
Симптоми и знаци на предозирање: тахикардија над 120/мин, тремор, палпитации, главоболка, интензивно потење. Намалувањето на инфузијата во овој случај ќе ги намали и симптомите. Симптомите може да се намалат и со неселективни β -адренолитици кои компетитивно го инхибираат дејството на хексопреналинол.

Ако сте заборавиле да земете Гинипрал

Не земајте дополнителни дози од лекот за да ја надополните пропуштената доза. Пропуштената доза земете ја што е можно поскоро штом забележите дека сте ја пропуштиле. Ако е скоро време за следната доза, причекајте дотогаш и прескокнете ја заборавената доза.

Ако имате дополнителни прашања за употребата на овој лек, обратете се кај Вашиот доктор или фармацевт.

4. МОЖНИ НЕСАКАНИ ДЕЈСТВА

Како и сите други лекови и Гинипрал може да предизвика несакани дејства, кои не се појавуваат кај сите пациенти.

При третманот со Гинипрал може да се јават тремор, главоболки, потење, немир, тахикардија, палпитации и вртоглавица. Поретко може да се јави гадење и повраќање. Феталниот срцев ритам останува нормален или малку забавен. Може да дојде до пад на притисокот, особено на дијастолниот. Ретко се може да се јави вентрикуларни екстрасистоли и пароксизмална тахикардија на преткморите. Има изолирани случаи на псеудо-ангинозна болка и белодробен едем.

Исфрлањето на урината може да биде намалено затоа може да се јават отоци по телото. Исто така може да се јават хипергликемија, липолиза, хипокалемија, намалена перисталтика до атонија на цревата, покачување на трансаминазите во плазмата, црвенило и алергичен исип на кожата. Можно е и хиперсензитивна реакција на



хексопреналин. Овие реакции се јавуваат со различен интензитет и ретко може да бидат живото-загрозувачки.

Ако кој било несакан ефект станува сериозен или ако забележите несакан ефект кој не е наведен во ова упатство, Ве молиме да го известите Вашиот доктор или фармацевт.

5. ЧУВАЊЕ НА ГИНИПРАЛ

Лекот чувајте го на места достапни за деца!

Лекот не бара посебни услови на чување.

Не употребувајте Гинипрал по датумот на истекот на рокот на употреба, наведен на пакувањето. Датумот на истекот на рокот на употреба се однесува на последниот ден од тој месец.

Лековите не треба да се исфрлаат во отпадна вода ниту во смет од домаќинството.

Прашајте го Вашиот фармацевт како да ги отстраните лековите кои повеќе не Ви се потребни. Овие мерки ќе помогнат да се заштити околината.

6. ДОПОЛНИТЕЛНИ ИНФОРМАЦИИ

Што содржи Гинипрал

- Активна супстанција: хексопреналин сулфат.

Една таблета содржи 0,5 mg хексопреналин сулфат.

Помошни супстанции: динатриум едетат, пченкарен скроб, лактоза монохидрат, коповидон, талк, магнезиум стеарат, глицерол дистеарат.

Изглед на лекот Гинипрал и содржина на пакувањето

Таблетите се бели, тркалезни, рамни, со разделна линија од едната страна.

Кутијата содржи 1 шишенце со 20 таблети и упатство за пациентот.

Начин на издавање на лекот

Лекот може да се издава само со лекарски рецепт (P).

Број и датум на решението за промет

Производител и носител на одобруението за ставање на лекот во промет

АЛКАЛОИД АД - Скопје

бул. Александар Македонски 12

1000 Скопје, Република Македонија

тел.: +389 2 31 04 000

факс: +389 2 31 04 021

www.alkaloid.com.mk



Датум на последната ревизија на упатството.....